



## **TRIBUNAL GHAL TALBIET ZGHAR**

**GUDIKATUR DR.  
IAN SPITERI BAILEY**

Seduta tas-7 ta' Mejju, 2007

Talba Numru. 2/2006

**Joseph Debono ID 337162(M) u martu Rita**

**Vs**

**Uskin Ltd**

**It-Tribunal,**

Ra l-Avviz fl-ismijiet premissi pprezentat fil-21 ta' Dicembru 2006; fejn l-atturi talbu ghar-rifuzjoni tal-prezz imhallas ta' bieb ta' barra – tad-dar Redentur, Vjal ix-Xarolla, Zurrieq peress li mhux tal-kwalita' pattwita.

Ra r-risposta tas-socjeta` konvenuta tat-13 ta' Marzu 2006 li permezz taghha eccepew : (1) Illi l-konvenuti kkonsenjaw il-bieb tal-garage skond kif ordnat u indikat fil-fattura u li l-attur kellu f'idu tmien xhur qabel il-konsenja ; (2) Illi l-bieb tal-garage konsenjat kien maghmul u mwahhal skond l-arti u s-sengha u kien ukoll tal-kwalita` pattwita; (3) Illi l-attur kien kuntent bil-bieb u bix-xoghol maghmul – beda biss jitlob rifuzjoni ta' parti mill-prezz

Kopja Informali ta' Sentenza

meta qal li kien ra l-istess tip ta' bieb ghand haddiehor bi prezz aktar baxx; (4) Illi l-attur fadallu jhallas mija u erbgha u erbghin Liri Maltin (Lm144.00) fuq il-prezz miftiehem. Dan jirrapprezenta t-Taxxa fuq il-Valur Mizjud (VAT) dovut fuq il-bieb.

Ra l-Kontro-Talba tas-socjeta` konvenuta, li permezz taghha, wara illi premettiet illi l-konvenuti hadmu bieb ta' garage ghall-atturi fuq fattura li kopja taghha qed tigi pprezentat (Dok U1); u illi dan il-bieb twahhal u ghadu mwahhal ghand l-attur sal-lum u illi l-attur fadallu jhallas mija erbgha u erbghin Liri Maltin (Lm144.00) fuq il-prezz miftiehem, fuq l-istess bieb rapprezentanti t-Taxxa fuq il-Valur Mizjud (VAT) dovut fuq il-bieb, talbu lit-Tribunal jikkundanna lill-atturi jhallsu lill-konvenuti l-ammont ta' mija u erbgha u erbghin Liri Maltin (Lm144.00), bl-ispejjez u bl-interessi.

Ra l-verbal tas-seduta tas-26 ta' April 2006 fejn Dr Joseph Brincat ghall-atturi iddikjara illi b'risposta ghall-kontro-talba qieghed jistrieħ fuq l-istess talba in kwantu illi wahda hija konsegwenzjali ghall-ohra.

Ha konjizzjoni tal-provi u d-dokumenti kollha prodotti.

Sema` t-trattazzjoni tad-difensuri tal-partijiet u ra illi l-kawza thalliet ghall-lum ghad-decizjoni.

Ikkunsidra :

Illi filwaqt illi l-atturi qed jitolbu ghar-rifuzjoni tal-prezz intier minnhom mhallas fl-ammont ta' tmien mija u hamsa u ghoxrin Liri Maltin (Lm825.00) fuq bieb tad-dar peress illi mhux tal-kwalita` pattwita – is-socjeta` konvenuta rispondiet u ttenni illi hija kkonsenjat bieb tal-garage kif ordnat lilha u ndikat fil-fattura, liema bieb kien maghmul skond is-sengha u l-arti u fuq kollox ntavola kontro-talba ghall-hlas tal-bilanc fl-ammont ta' mija u erbgha u erbghin Liri Maltin (Lm144.00) rapprezentanti l-VAT fuq il-prezz tal-bieb.

Kopja Informali ta' Sentenza

Illi meta l-atturi qed jitolbu r-rifuzjoni tal-prezz mhallas – anke jekk mhux ben maghmul car fl-Avviz – it-Tribunal qed jifhem illi l-atturi jridu jxolju l-kuntratt ta' bejgh ghaliex l-oggett lilhom kkonsenjat mhux tal-kwalita` pattwita – u allura qed jitolbu ghar-rifuzjoni tal-prezz intier kif imhallas minnhom, bil-konsegwenza naturali illi jxolju l-kuntratt ta' bejgh.

Illi mill-atti processwali mkien ma jirrizulta illi l-atturi ddeposittaw l-bieb de quo f'idejn ir-Registratur tal-Qrati u lanqas illi rritornaw l-istess bieb lis-socjeta` konvenuta, anzi mill-provi jirrizulta illi dan ghadu fil-pussess ta' l-atturi.

Illi r-radd lura lill-bejgiegh tal-haga mixtrija misjuba mhix tal-kwalita` miftehma huwa rekwizit krucjali ghas-success ta' thassir tal-kuntratt ta' bejgh u xiri u t-talba ghar-rifuzjoni tal-prezz mhallas.

Ghalhekk, ladarba l-atturi ghazlu l-azzjoni li t-Tribunal qed jifhem li mexxew l-quddiem, jonqos element essenzjali biex tirnexxi l-azzjoni – u l-atturi ma harsux b'mod xieraq dak li kien mistenni minnhom fil-ligi biex jisthoqqilha tirnexxi l-azzjoni taghhom.

F'dan is-sens wiehed jista` jaghmel referenza ghal diversi sentenzi – fosthom **Busietta noe vs Borg Cardona et noe** (App. Civili 6.10.2000), **Office Technology Limited vs J.M. Supplies Co. Ltd** (P.A. 31.01.07) u **Josianne Borg u Joseph Grech Bonnett et** (Q.M. 26.02.2007).

Ra x-xhieda ta' Mark Darmanin in rapprezentanza tas-socjeta` konvenuta u d-dokumenti minnhu esebiti minn fejn jirrizulta illi fadal bilanc x'jithallas ta' mija u erbgha u erbghin Liri Maltin (Lm144.00) fuq il-prezz tal-bieb mertu ta' din il-kawza, u dan in sostenn tal-kontro-talba – liema somma jirrizulta illi hija dovuta, ghax anke kif stqarr Kenneth Darmanin (12.03.07) – mhux minnhu illi l-atturi nghataw skont ta' Lm144.

Ghaldaqstant, it-Tribunal, wara li qies ic-cirkostanzi kollha tal-kaz, b'ekwita` jaqta` u jiddeciedi billi jichad it-talba attrici u jilqa' l-eccezzjonijiet tas-socjeta` konvenuta ghall-

Kopja Informali ta' Sentenza

istess talba filwaqt illi jilqa` wkoll it-talba rikonvenzjonali u jikkundanna lill-atturi jhallsu lis-socjeta` konvenuta s-somma ta' mija u erbgha u erbghin Liri Maltin (Lm144) ghar-ragunijiet msemmija fil-kontro-talba, bl-imghax mid-data tat-13 ta' Marzu 2006.

Bl-ispejjes ta' din l-istanza li ghandhom jigu sopportati mill-atturi

**< Sentenza Finali >**

-----TMIEM-----